

Received on/- 01/01/2026
 Registered on/- 01/01/2026
 Decided on/- 10/04/2026
 Duration D- M- Y-



सत्यमेव जयते

ના. સુપ્રીમ કોર્ટના SUO MOTO Writ (Cri) No. (s) 1/2017 તથા ક્રિમીનલ મેન્યુઅલના ચેપ્ટર-VI ના 179A અન્વયેના નોટીફિકેશન
 નંબર: સી-૨૦૦-૯૩, તા. ૨૦/૫/૨૦૨૨ ના ઠરોલ પ્રક્રિયા મુજબ.

FORM-A

અરવલ્લીના મે. એડી. સેસન્સ જજ સાહેબશ્રીની અદાલત સમક્ષ, મુકામ:-
 મોડાસા.

સુનિલ મનહરભાઈ કામદાર,
 એડી. સેસન્સ જજ,
 અરવલ્લી@ મોડાસા.
 ચુકાદાની તારીખ:- ૧૦/૦૪/૨૦૨૬

સેસન્સ કેસ નંબર:- ૦૧/૨૦૨૬

(મોડાસા ટાઉન પોલીસ સ્ટેશન ગુ.ર. નં:- ૧૧૧૮૮૦૦૯૨૩૦૫૬૩/૨૦૨૩

ઈ. પી. કો. ની કલમ:- ૩૭૯(એ)

આંક:-

એફ. આઈ. આર.ની વિગતો/ ગુના અને પોલીસ સ્ટેશન:-

ફરીયાદી	શ્રી સરકાર
ફરીયાદી તરફે વિ.પ્રોસીક્યુટરશ્રી	વી.એ.પંડયા
આરોપી	અયાન અનીશમીયા પઠાણ રહે.સૈયદવાડી, વટવા તા.જી.અમદાવાદ
આરોપી તરફે એલ.એ.ડી.સી.વિ. વકીલશ્રી	એ.એ.શેખ

FORM - B

ગુનો બન્યા તારીખ:-	૨૧/૦૮/૨૦૨૩
એફ.આઈ. આરની તારીખ:-	૨૨/૦૮/૨૦૨૩
ચાર્જશીટની તારીખ	૦૧/૦૧/૨૦૨૬
ચાર્જ ફરમાવ્યા તારીખ	૧૭/૦૧/૨૦૨૬
પુરાવો શરૂ કર્યા તારીખ	૨૮/૦૨/૨૦૨૬
હુકમ માટે રાખવામાં આવેલ તારીખ	૧૦/૦૪/૨૦૨૬
હુકમ તારીખ	૧૦/૦૪/૨૦૨૬
સજાના હુકમની તારીખ, જો હોય તો	--

Accused Details:

આરોપી નો ક્રમ	આરોપીનું નામ	ઘરપકડ તારીખ	જામીન મુક્ત કર્યા તારીખ	ગુનો	નિદોષ છોડવામાં આવ્યા કે કસુરવાર?	શું સજા કરી?	ક્રિ.પ્રો.કોની ક: -૪૨૮ મુજબ કાયા કામ તરીકે સમય ગાળાની વિગતો
1	અયાન અનીશમીયા પઠાણ	૨૩/૦૮/૨૦૨૩	૧૪/૦૯/૨૦૨૩	ઈ. પી. કો. ની કલમ:- ૩૭૯(એ)	-	-	-

FORM-C

ફરીયાદ પક્ષ, બચાવ પક્ષ અને કોર્ટના સાહેદોનું લીસ્ટ:-

(એ) ફરીયાદ પક્ષ તરફ:-

-:: ફરીયાદ પક્ષનો મૌખિક પુરાવો:-

અ. નં.	સાહેદનું નામ:	વિગત	આંક
૧	અરવિંદભાઈ દલાભાઈ પરમાર	પંચ	૬
૨	દર્મેન્દ્રભાઈ દશરથભાઈ ભોઈ	પંચ	૮
૩	વિજયભાઈ દિનેશભાઈ રાવળ	ફરીયાદી	૧૦
૪	હંસાબેન વિજયભાઈ રાવળ	સાહેદ	૧૨
૫	ભાવેશભાઈ દિનેશભાઈ રાવળ	સાહેદ	૧૩
૬	કિશનભાઈ બાબુભાઈ	ત.ક. અમલદાર	૧૪

(બી) બચાવ પક્ષ તરફ:-

અ. નં.	સાહેદનું નામ:	વિગત	આંક
-	-	-	-

(સી) કોર્ટ સાહેદો તરફ:-

અ. નં.	સાહેદનું નામ:	વિગત	આંક
-	-	-	-

ફરીયાદ પક્ષ તરફે આંકે પડેલા દસ્તાવેજી પુરાવાઓ:-

અ. નં.	દસ્તાવેજની વિગત	આંક
૧	આરોપીની શરીર સ્થિતીનું પંચનામુ	૭
૨	ગુનાવાળી જગ્યાનું પંચનામું	૯
૩	ફરીયાદ	૧૧
૪	સુચિપત્ર	૧૫

બચાવ પક્ષ તરફે આંકે પડેલા દસ્તાવેજી પુરાવાઓ:-

અ. નં.	દસ્તાવેજની વિગત	આંક
--	--	--

કોર્ટ તરફે આંકે પડેલા દસ્તાવેજી પુરાવાઓ:-

અ. નં.	દસ્તાવેજની વિગત	આંક
--	--	--

મુદ્દામાલની વિગત:-

મુદ્દામાલ પાવતી નં.: - ૧૨૯/૨૦૨૩

અ. નં.	આર્ટીકલ નં બર:	મુદ્દામાલની વિગત
૧	૧	એક સુઝુકી કંપનીનું એવેતશ ટુ- વ્હીલર સ્કુટર મેટેલીક ગ્રે કલરની જે આગળ પાછળ નંબર પ્લેટ લગાવેલ નથી જેનો ચેચીસ નંબર જોતા MB8EA12MED81Z6498 તથા ચેચીસ નંબર તથા એન્જીન નં બર AF213240640 નો છે તે.
	૨	એક વીવો કંપનીનો વી-૨૭ મોડલનો મેજીક બ્લુ મોડલનો જેનો IMEI નંબર જોતા 863067060973752 તથા 863067060973745 નો વાદળી કલરનો મોબાઈલ છે તે.

૩	એક સેમસંગ કંપનીનો એ-૧૪ મોડલનો કાળા કલરનો જેનો IMEI નંબર જોતા 356163213614270 તથા 359005413614278 નો મોબાઈલ છે તે.
૪	એક વીવો કંપનીનો વાય-૨૧૩ મોબાઈલ બ્લુ કલરનો જેનો IMEI નંબર જોતા 3067060973752 તથા 863067060973745 નો છે તે.
૫	એક લાવા કંપનીનો કાળા કલરનો મોબાઈલ જેનો IMEI નંબર જોતા 353558850303355 નો છે તે.
૬	એક વીવો કંપનીનો વાય-૧૧ મોડલનો બ્લુ કલરનો મોબાઈલ જેનો IMEI નંબર જોતા 865899048669815 તથા 865899048669807 નો છે તે.
૭	એક વીવો કંપનીનો વાય-૭૩ મોડલનો કાળા કલરનો મોબાઈલ જેનો IMEI નંબર જોતા 861612055304497 નો છે તે.

::: ઠ રા વ :::

- (૧) આ કામના આરોપી સામે ભારતીય દંડ સંહિતાની કલમ:- ૩૭૯(એ) મુજબના ગુનાના સબબ કાર્યવાહી ચાલી રહેલ છે.
- (૨) આ કામે ફરીયાદની ટુંકમાં હકીકત એવી છે કે, તા. ૨૧/૦૮/૨૦૨૩ ના રોજ કલાક ૨૦/૩૦ થી ૨૧/૦૦ વાગ્યાના સમયગાળા દરમિયાન મોજે રાજટીલકબાટીની સામેના પુલના છેડે રોડ ઉપર ગણેશપુર ગામની સીમમાં આ કામના ફરીયાદી દેવીકૃપા હોસ્ટેલમાંથી નોકરી પુરી કરી ઘરે જવા સારુ મોડાસા બજાર તરફ આવતા હતા તે વખતે રાજટીલક બાટીની સામે પુલના છેડા ઉપર ચાલતા જતા હતા તે સમય દરમિયાનમાં આરોપીએ તેના વાદળી કલરનું એકટીવા પાછળથી લઈ આવી ફરીયાદીના હાથમાં રહેલ વીવો કંપનીનો મોબાઈલ ફોન જેની કિ.રૂ.૧૨,૦૦૦/- નો ચોરી કરેલ હોવા મુજબની ફરીયાદ મોડાસા ટાઉન પોલીસ સ્ટેશનમાં જાહેર કરવામાં આવતા, ફરીયાદની હાલની ફરીયાદ દાખલ કરી અને તપાસ કરનારને હાલના બનાવની તપાસ સોંપવામાં આવતા, તપાસ કરનાર અધિકારીશ્રીએ જરૂરી તપાસ કરી, આરોપી સામે ભારતીય દંડ સંહિતાની કલમ:- ૩૭૯(એ) મુજબનો ગુનો બનતો હોવાનું જણાઈ આવતા, ચાર્જશીટ રજુ કરવામાં આવેલ છે.

- (૩) ત.ક. અમલદાર ધ્વારા રજુ કરવામાં આવેલ ચાર્જશીટનું સંજ્ઞાન લઈ, વિ. ટ્રાયલ કોર્ટ ધ્વારા ફોજદારી કાર્યરીતિ અધિનિયમની કલમ:- ૨૦૪ અન્વયે આરોપી સામે સમન્સ કરવાનો હુકમ કરવામાં આવતા, આરોપીની સામે હાલના ગુના સબબ સમન્સ કરવામાં આવેલ. જે આ કામના આરોપીને ધોરણસર બજી જતા, આરોપી ના. કોર્ટ સમક્ષ હાજર રહેલ. ત્યારબાદ ફોજદારી કાર્યરીતિ અધિનિયમની કલમ:- ૨૦૭ અન્વયે ચાર્જશીટ લગત તમામ કાગળોની વિનામુલ્યે નકલો પુરી પાડવામાં આવેલ છે. તેમજ આ કામે આક્ષેપીત ગુનાનો પ્રકાર ધ્યાને લેતા આક્ષેપીત ગુનો સેસન્સ અદાલત ચલાવી શકે તે પ્રકારનો હોય, ફોજદારી કાર્યરીતિ અધિનિયમની કલમ:- ૨૦૯ અન્વયે સદર કેસ કમીટ કરવામાં આવેલ છે.
- (૪) વિ. ટ્રાયલ કોર્ટ ધ્વારા કમીટ કરવામાં આવેલ કેસ અત્રેની અદાલતમાં સેસન્સ કેસ તરીકે સ્વીકારેલ છે તથા આરોપીને જેલમાંથી રજુ કરેલ છે. તેમજ આરોપી સામે હાલના ગુના સબબ ચાર્જ આંક:-૩ થી ફરમાવવામાં આવેલ છે, જે અનુસંધાને આરોપીનું નિવેદન લેવામાં આવતા, આરોપીએ આક્ષેપીત ગુનાનો ઈન્કાર કરતા, આરોપી સામેની ન્યાયીક કાર્યવાહી આગળ ચલાવવામાં આવેલ છે.
- (૫) ફરીયાદપક્ષે પોતાનો આક્ષેપ પુરવાર કરવા સારૂ ફોર્મ- સીમાં જણાવ્યા મુજબના મૌખિક તેમજ દસ્તાવેજી પુરાવાઓ રજુ કરવામાં આવેલ છે.
- (૬) ત્યારબાદ ફરીયાદપક્ષે વિશેષ કોઈ પુરાવો રજુ કરવામાં આવેલ નથી અને પોતાનો પુરાવો પુરો થયાનું જાહેર કરવામાં આવતા, ફોજદારી કાર્યરીતિ અધિનિયમની કલમ:- ૩૧૩ મુજબ આરોપીનું વિશેષ નિવેદન નોંધવામાં આવેલ છે. જેમાં આરોપીએ ફરીયાદ પક્ષે રજુ કરવામાં આવેલ તમામ આક્ષેપીત પુરાવાનો ઈન્કાર કરી, પોતે નિર્દોષ હોવાનો બચાવ રજુ કરેલ છે. પરંતુ પોતાના બચાવમાં જાતે જુબાની આપવાનું કે, બચાવમાં સાક્ષી તપાસવાનું પસંદ કરેલ નથી. ત્યારબાદ હાલના કેસની કાર્યવાહી બંને પક્ષે દલીલ માટે રાખવામાં આવેલ.
- (૭) ફરીયાદપક્ષે વિ.પ્રોસીક્યુટર શ્રી વી.એ.પંડ્યા ધ્વારા એવી રજુઆત કરવામાં આવેલ છે કે, આ કામે હાલના આરોપી સામે ભારતીય દંડ સંહિતાની કલમ:- ૩૭૯(એ) મુજબના ગુનાનો

આક્ષેપ મુકવામાં આવેલ છે. ત્યારે આ કામે ફરીયાદીની ફરીયાદ હકીકત ધ્યાને લેવામાં આવે તો આ કામના ફરીયાદી દેવીકૃપા હોસ્ટેલમાંથી નોકરી પુરી કરી ઘરે જવા સારુ મોડાસા બજાર તરફ આવતા હતા તે વખતે રાજતિલક બાટીની સામે પુલના છેડા ઉપર ચાલતા જતા હતા તે સમય દરમિયાનમાં આરોપીએ તેના વાદળી કલરનું એકટીવા પાછળથી લઈ આવી ફરીયાદીના હાથમાં રહેલ વીવો કંપનીનો મોબાઈલ ફોન જેની કિ.રૂ.૧૨,૦૦૦/- નો ચોરી કરી લઈ હાલનો ગુનો કરેલ હોવાની આક્ષેપ છે. ત્યારે આ કામે ફરીયાદપક્ષે તપાસવામાં આવેલ ફરીયાદી વિજયભાઈ દિનેશભાઈ રાવલનાઓને આંક:- ૧૦ થી તપાસવામાં આવેલ છે. જેમાં તેઓ આ તમામ હકીકતોને સમર્થન આપી, તેઓ ફોન પર વાત કરતા હતા તે દરમિયાન આરોપીએ પાછળથી એકટીવા લઈ આવી તેમનો ફોન ઝુંટવી મોડાસા બજાર તરફ જતા રહેલા હોવાની હકીકતને સમર્થન આપી રહેલ છે. તેમજ ફરીયાદપક્ષે તપાસવામાં આવેલ હાલના ગુનાના તપાસ કરનાર અધિકારીશ્રીની જુબાની ધ્યાને લેવામાં આવે તો તેમાં પણ આ તપાસ દરમિયાન આ ચોરી થયેલો મોબાઈલ આરોપી પાસેથી મળી આવેલ હોવાની તથા આ કામના આરોપીએ જ ફરીયાદી જ્યારે રસ્તા પર જતા હતા ત્યારે તેમનો મોબાઈલ ઝુંટવી ચોરી કરી ગુનો કરેલ હોવાની હકીકત પુરવાર કરવામાં આવેલ છે. ત્યારે આ કામના આરોપીને મહત્તમ સજા કરવા રજુઆત કરવામાં આવેલ છે.

- (૮) ત્યારબાદ આરોપી તરફે વિ.વ.શ્રી એ.એ.શેખ ધ્વારા પોતાના બચાવમાં એવી રજુઆત કરવામાં આવેલ છે કે, આ કામે ફરીયાદ પક્ષે આરોપી સામે ફરમાવવામાં આવેલ તહોમતનામું નિ:શંકપણે પુરવાર કરવામાં નિષ્ફળ રહેલ છે. તેમજ આ કામે જે ફરીયાદીના મોબાઈલ ફોન સાથે ગુનો કરવામાં આવેલ તેઓની જુબાની ધ્યાને લેતા, તેઓ આરોપીને ઓળખી શકેલ નથી કે જોયેલ નથી. ત્યારે આ મુદ્દામાલ ખરેખર આરોપી પાસેથી રીકવર કરવામાં આવેલ કે કેમ? તે બાબતે કરવામાં આવેલ પંચનામું ધ્યાને લેવામાં આવે તો તેના બંને પંચો ધ્વારા આ રીકવરીને સમર્થન આપેલ નથી. તે મુજબ આ કામના આરોપી પાસેથી તકરારી મુદ્દામાલ મળી આવેલ હોવાની હકીકત પણ ફરીયાદ પક્ષ પુરવાર કરી શકેલ નથી. ત્યારે માત્ર તપાસ કરનાર અમલદાર કે જેઓ સરકારી કર્મચારી છે અને જેમતેમ પોતાની કામગીરી બતાવવા માટે કરવામાં આવેલ કાર્યવાહી પર આધાર રાખી આરોપીને તકસીરવાન ઠરાવી શકાય નહી. ત્યારે આરોપીને નિર્દોષ ઠરાવી છોડી મુકવા રજુઆત કરવામાં આવેલ છે.

(૯) આ કેસના નિર્ણય માટે નીચે મુજબના મુદા ઉપસ્થિત થાય છે.

મુદા નં-૧ શું ફરીયાદ પક્ષ નિશંકપણે પુરવાર કરે છે કે, તા. ૨૧/૦૮/૨૦૨૩ ના રોજ કલાક ૨૦/૩૦ થી ૨૧/૦૦ વાગ્યાના સમયગાળા દરમિયાન મોજે રાજટીલકબાટીની સામેના પુલના છેડે રોડ ઉપર ગણેશપુર ગામની સીમમાં આ કામના ફરીયાદી દેવીકૃપા હોસ્ટેલમાંથી નોકરી પુરી કરી ઘરે જવા સારુ મોડાસા બજાર તરફ આવતા હતા તે વખતે રાજટીલક બાટીની સામે પુલના છેડા ઉપર ચાલતા જતા હતા તે સમય દરમિયાનમાં આરોપીએ તેના વાદળી કલરનું એકટીવા પાછળથી લઈ આવી ફરીયાદીના હાથમાં રહેલ વીવો કંપનીનો મોબાઈલ ફોન જેની કિ.રૂ.૧૨,૦૦૦/- નો ચોરી કરી, ભારતીય દંડ સંહિતાની કલમ:- ૩૭૯(એ) મુજબનો ગુનો કરેલ છે?

મુદા નં-૨ શું હુકમ?

(૧૦) ઉપરોક્ત મુદાના મારા નિર્ણય નીચે મુજબ છે.

મુદા નં-૧ નકારમાં.

મુદા નં-૨ આખરી હુકમ પ્રમાણે.

ઉપરોક્ત નિર્ણયો માટેના મારા કારણો નીચે મુજબ છે:-

- :: કારણો :: -

મુદા નં-૧

(૧૧) આ કામે ફરીયાદપક્ષે પોતાનો આક્ષેપ પુરવાર કરવા સારૂ સૌ પ્રથમ મુદ્દામાલ રીકવરી પંચનામાના પંચોને તપાસેલા છે.આ કામે મુદ્દામાલ રીકવરી કરવામાં આવેલ અને તે બાબતે તપાસ દરમિયાન રીકવરી પંચનામું તૈયાર કરવામાં આવેલ અને તે પંચનામું ફરીયાદ પક્ષે આંક:- ૭ થી મુદ્દામાલ રીકવરીનું પંચનામું રજૂ કરવામાં આવેલ છે અને આ પં

ચનામાની વિગતો પુરવાર કરવા સાડ પંચ સાહેદ અરવિંદભાઈ દલાભાઈ પરમાર નાઓને આંક:- ૬ થી તથા અન્ય પંચ ધર્મેન્દ્રભાઈ દશરથભાઈ ભોઈ નાઓને આંક:- ૮ થી તપાસવામા આવેલ છે. આ કામે આ બંને પંચો જુબાની ધ્યાને લેવામાં આવે તો તેઓ એવી હકીકત જણાવી રહેલ છે કે, પોલીસ ધ્વારા તેઓની તૈયાર પંચનામામાં સહીઓ કરાવડાવવામાં આવેલ. આ પંચનામા બાબતે તેઓને કોઈ જાણકારી નથી. તેમ જણાવી આ આંક:- ૭ વાળા પંચનામામાં પોતાની સહી ઓળખી બતાવેલ છે. ત્યારબાદ આ બંને પંચ સાહેદોને વિમુખ સાહેદ જાહેર કરવામાં આવેલ છે. તે દરમ્યાન પણ તેઓએ આરોપીને પોલીસે પકડેલ હોય, કે તેઓની પાસેથી આ કામનો મુદ્દામાલ કબજે કરવામાં આવેલ હોવા બાબતે કોઈ સમર્થનકારક હકીકત પુરવાર કરી શકાયેલ નથી.

- (૧૨) ત્યારબાદ ફરીયાદપક્ષે આ કામના ફરીયાદી વિજયભાઈ દિનેશભાઈરાવળ નાઓને આંક:- ૧૦ થી તપસાવામાં આવેલ છે જેમાં તેઓ એવી હકીકત જણાવી રહેલ છે કે, હાલનો બનાવ આશરે બે વર્ષ પહેલા બનેલો.તે વખતે હુ હોસ્ટેલના રસોડામાં કામ કરતો હતો અને હુ હોસ્ટેલથી મારા ઘરે ચાલતો ચાલતો જતો હતો તે દરમ્યાન હુ ફોન પર વાત કરતો હતો ત્યારે રાત્રીના સાડા આઠ વાગ્યાના અરસામા હુ રાજતીલક દાલબાટી હોટલ પાસેથી પસાર થતો હતો ત્યારે પાછળથી એક ઈસમ એકટીવા લઈ આવી મારો ફોન ઝુંટવી મોડાસા બજાર તરફ જતો રહેલ. મારો મોબાઈલ વીવો કંપનીનો બ્યુ કલરનો હતો જેનો આઈ.એમ.ઈ.આઈ નં.8658999048669815 અને 8658999048669807 જેની કિ.રૂ.૧૨,૦૦૦/- તેમા એક વોડાફોન કંપનીનુ અને એક જીયો કંપનીનુ સીમ કાર્ડ હતુ. જેનો નંબર મને હાલ ખબર નથી. બનાવ બાબતે પોલીસમાં મે ફરીયાદ આપેલી. તેમ જણાવી આંક:- ૧૧ વાળી ફરીયાદમાં પોતાની સહી ઓળખી બતાવે છે.આરોપીને હુ જોયેથી ઓળખી શકુ નહી.

- (૧૩) ત્યારબાદ આરોપી ધ્વારા પોતાના બચાવમાં હાલના સાહેદની વિગતવાર ઉલટ તપાસ કરવામાં આવેલ છે. જેમાં તેઓ એવી હકીકત જણાવી રહેલ છે કે, એ વાત ખરી છે કે બનાવ વાળી જગ્યાએ માણસોની અવર જવર હોય છે અને ત્યા ઘણી બધી દુકાનો પણ આાવેલ છે. એ વાત ખરી છે કે બનાવ સમયે અંધારૂ હતુ. એ વાત ખરી છે કે બનાવ ઓર્થીતો બનેલ હોઈ મારો મોબાઈલ કોણે ચોરી કરેલ તે હુ જોઈ શકેલ નહી.

(૧૪) ત્યારબાદ ફરીયાદપક્ષે ફરીયાદીના પત્ની એવા **હંસાબેન વિજયભાઈ રાવળ**નાઓને આંક- ૧૨ થી તપાસવામાં આવેલ છે અને તેમાં તેઓ એવી હકીકત જણાવી રહેલ છે કે, હાલનો બનાવ આશરે બે વર્ષ પહેલા બનેલો. તે વખતે હુ મારા ઘરે હતી મારા પતિ તે સમયે હોસ્ટેલના રસોડામાં કામ કરતો હતો અને તેઓ હોસ્ટેલથી અમારા ઘરે ચાલતા ચાલતા આવતા હતા તે દરમિયાન તેઓ ફોન પર વાત કરતા હતા ત્યારે રાત્રીના સાડા આઠ વાગ્યાના અરસામા તેઓ રાજતીલક દાલબાટી હોટલ પાસેથી પસાર થતા હતા ત્યારે પાછળથી એક ઈસમ એકટીવા લઈ આવી તેમનો ફોન ઝુંટવી મોડાસા બજાર તરફ જતો રહેલ. આ એકટીવાનો નંબર તેઓએ જોયેલ નહી અને કલર પણ કેવો હતો તેની મને ખબર નથી. અમારો મોબાઈલ વીવો કંપનીનો બ્યુ કલરનો હતો જેનો આઈ.એમ.ઈ.આઈ નં. 8658999048669815 અને 8658999048669807 જેની કિ.રૂ. ૧૨,૦૦૦/- તેમા એક વોડાફોન કંપનીનું અને એક જીયો કંપનીનું સીમ કાર્ડ હતું. જેનો નંબર મને હાલ ખબર નથી. બનાવ બાબતે મારા પતિએ પોલીસમાં ફરીયાદ આપેલી. પોલીસે મારો જવાબ લીધેલ.

(૧૫) ત્યારબાદ આરોપી ધ્વારા પોતાના બચાવમાં હાલના સાહેદની વિગતવાર ઉલટ તપાસ કરવામાં આવેલ છે. જેમાં તેઓ એવી હકીકત જણાવી રહેલ છે કે, એ વાત ખરી છે કે હાલનો બનાવ બનેલ તે વખતે હુ મારા ઘરે હતી અને બનાવ સંબંધે મને કોઈ અંગત જાણકારી નથી.

(૧૬) ત્યારબાદ ફરીયાદપક્ષે ફરીયાદીના ભાઈ એવા **ભાવેશભાઈ દિનેશભાઈ રાવળ**નાઓને આંક- ૧૩ થી તપાસવામાં આવેલ છે અને તેમાં તેઓ એવી હકીકત જણાવી રહેલ છે કે, હાલનો બનાવ આશરે બે વર્ષ પહેલા બનેલો. તે વખતે હુ મારા ઘરે હતો. મને મારા ભાઈના પત્નીએ જણાવેલ કે, મારા પતિ તે સમયે હોસ્ટેલના રસોડામાં કામ કરતો હતો અને તેઓ હોસ્ટેલથી અમારા ઘરે ચાલતા ચાલતા આવતા હતા તે દરમિયાન તેઓ ફોન પર વાત કરતા હતા ત્યારે રાત્રીના સાડા આઠ વાગ્યાના અરસામા તેઓ રાજતીલક દાલબાટી હોટલ પાસેથી પસાર થતા હતા ત્યારે પાછળથી એક ઈસમ એકટીવા લઈ આવી તેમનો ફોન ઝુંટવી મોડાસા બજાર તરફ જતો રહેલ. આ એકટીવાનો નંબર તેઓએ જોયેલ નહી અને કલર પણ કેવો હતો તેની મને ખબર નથી. અમારો મોબાઈલ વીવો કંપનીનો બ્યુ કલરનો

હતો જેનો આઈ.એમ.ઈ.આઈ નં.8658999048669815 અને 8658999048669807 જેની કિ.રૂ.૧૨,૦૦૦/- તેમા એક વોડાફોન કંપનીનું અને એક જીયો કંપનીનું સીમ કાર્ડ હતું. જેનો નંબર મને હાલ ખબર નથી.બનાવ બાબતે મારા પતિએ પોલીસમાં ફરીયાદ આપેલી.પોલીસે મારો જવાબ લીધેલ.

- (૧૭) ત્યારબાદ આરોપી ધ્વારા પોતાના બચાવમાં હાલના સાહેદની વિગતવાર ઉલટ તપાસ કરવામાં આવેલ છે. જેમાં તેઓ એવી હકીકત જણાવી રહેલ છે કે, એ વાત ખરી છે કે હાલનો બનાવ બનેલ તે વખતે હું મારા ઘરે હતો અને બનાવ સંબંધે મને કોઈ અંગત જાણકારી નથી.
- (૧૮) ત્યારબાદ ફરીયાદપક્ષે હાલના ગુનાની તપાસ કરનાર અધિકારી એવા **કિશનભાઈ બાબુભાઈ**નાઓને આંક:- ૧૪ થી તપાસવામાં આવેલ છે અને તેમાં તેઓ એવી હકીકત જણાવી રહેલ છે કે, હું સને ૨૦૨૩ માં અ.હે.કો. તરીકે મોડાસા ટાઉન પોલીસ સ્ટેશનમાં ફરજ બજાવતો હતો ત્યારે આ ગુનાની તપાસ મને મળતા મે તપાસ સંભાળી લીધેલ. ત્યારબાદ મે બનાવવાળી જગ્યાનું પંચનામું બે પંચોની હાજરીમાં કરેલ. ત્યારબાદ આરોપીને અટક કરી નામદાર કોર્ટમાં રજુ કરેલ. લાગતા વળગતા સાહેદોના નિવેદનો લીધેલા. અગાઉની તપાસ દરમિયાન કબજે કરેલ મુદામાલ પંચનામું તપાસના કામે સામેલ રાખેલ. આરોપી સામે પુરતો પુરાવો જણાતા મે ચાર્જશીટ કરેલ.
- (૧૯) ત્યારબાદ આરોપીઓ તરફે પોતાના બચાવમાં હાલના સાહેદની વિગતવાર ઉલટ તપાસ કરવામાં આવેલ છે અને તેમાં તેઓ એવી હકીકત જણાવી રહેલ છે કે, એ વાત ખરી છે કે બનાવ રાત્રીના સમયે બનેલો. એ વાત ખરી નથી કે બનાવવાળી જગ્યા ભીડભાડ વાળી જગ્યા છે. એ વાત ખર નથી કે ત્યાં કોઈ સ્ટ્રીટ લાઈટની સગવડ નથી. એ વાત ખરી છે કે ફરીયાદીની ફરીયાદ હકીકત મુજબ તેણે આરોપીને ઓળખેલ હોવાની કોઈ હકીકત લખાવેલ નથી. એ વાત ખરી છે કે મે બનાવ અંગે કોઈ સીસીટીવી ફુટેજ મેળવેલ નથી. એ વાત ખરી છે કે ઘણી બધી વખત બીનવારશી મુદામાલ મળતો હોય છે. એ વાત ખરી નથી કે મે મારી તપાસ દરમિયાન કોઈ સ્વંત્ર સાહેદના નિવેદન લીધેલ નથી. એ વાત ખરી નથી કે આરોપી સામે કોઈ સીધો પુરાવો મેળવેલ નથી. એ વાત ખરી

છે કે આરોપી અન્ય ગુનામાં પણ સંડોવાયેલ છે. એ વાત ખરી નથી કે તેથી મે તેને હાલના ગુનાના કામે પણ આરોપી તરીકે દર્શાવેલ છે. એ વાત ખરી છે કે મે મારી તપાસ દરમિયાન કોઈ ઓળખ પરેડ કરાવેલ નથી.

(૨૦) આ કામે હાલના આરોપી સામે ભારતીય દંડ સંહિતાની કલમ:- ૩૭૯(એ) મુજબના ગુનાનો આક્ષેપ મુકવામાં આવેલ છે. ત્યારે સદર જોગવાઈ ધ્યાને લેવામાં આવે તો સૌ પ્રથમ ફરીયાદપક્ષે એવી હકીકત પુરવાર કરવાની રહે છે કે, આ કામના ફરીયાદી તેમના મોબાઈલ ફોનમાં વાતો કરતા હતા ત્યારે હાલના આરોપી ધ્વારા એકટીવા લઈ આવી તેમનો ફોન ઝુંટવી મોડાસા બજાર તરફ જતો રહેલા . ત્યારે આ બનાવની હકીકતો ધ્યાને લેવામાં આવે તો આ કામના ફરીયાદી રાજતીલક દાલબાટી હોટલ પાસેથી પસાર થતા હતા ત્યારે હાલનો બનાવ બનેલ. ત્યારે હાલના સમગ્ર બનાવના ન્યાયી નિર્ણય માટે હાલના ફરીયાદી એક માત્ર જ સ્ટાર વિટનેશ ગણી શકાય તેમ છે. ત્યારે તેઓનું જુબાનીનું મુલ્યાંકન કરવામાં આવે તો તેઓ હાલની ઘટનાને સમર્થનકારક પુરાવો આપી રહેલ છે અને આ બનાવ બનેલ હોવાનું જણાવી રહેલ છે. પરંતુ આ બનાવમાં કોના ધ્વારા આ મોબાઈલ ફોન ઝુંટવી લેવામાં આવેલ તે બાબતે તેઓની જુબાની ધ્યાને લેવામાં આવે તો તેઓ હાલના જ આરોપી ધ્વારા તેમનો મોબાઈલ ફોન ખેચી લેવામાં આવેલ હોવા બાબતે કોઈ મહત્વનો પુરાવો રજૂ કરી રહેલ નથી. ઉલ્ટાનું તેઓ ધ્વારા કોના ધ્વારા આ મોબાઈલ ફોન ઝુંટવી લેવામાં આવેલ હોવા બાબતે કોઈ આરોપીની ઓળખ બાબતે કોઈ મહત્વનો પુરાવો આપવામાં આવેલ નથી કે તેઓની જુબાની દરમિયાન તેઓ ધ્વારા આરોપીને જોયેલ હોય તેવો કોઈ પુરાવો મળી રહેતો નથી. ત્યારે ફરીયાદીનો મોબાઈલ ફોન ઝુંટવી લેવાની ઘટના બનેલ હોવા માત્રથી આરોપી ધ્વારા જ આ મોબાઈલ ફોન ઝુંટવી લેવામાં આવેલ હોય તેમ માની શકાય તેમ નથી. ત્યારે આ સાહેદની જુબાની બાબતે અન્ય મહત્વના સાહેદોની જુબાનીનું પણ પુરાવાકીય મુલ્યાંકન કરવું આવશ્યક બની રહે છે.

(૨૧) ત્યારે હાલના કેસમાં ફરીયાદી ધ્વારા આ મોબાઈલ ફોન કોના ધ્વારા ઝુંટવી લેવામાં આવે તે હકીકત તેઓને ખબર નથી. ત્યારે ભારતીય પુરાવા અધિનિયમની કલમ:- ૧૧૪(ક) ધ્યાને લેવી આવશ્યક બની રહે છે. ત્યારે જો કોઈ ચોરીનો મુદ્દામાલ

કોઈ વ્યક્તિ પાસેથી મળી આવે તો તે ચોર છે અથવા તો ચોરીનો માલ ખરીદનાર હોવાનું અનુમાન થઈ શકે તેમ છે. ત્યારે આ કામે આરોપીને હાલના ગુનાના કામે સાંકળવા માટે મુદ્દામાલ રીકવરી પંચનામું અતિમહત્વનું બની જાય છે. ત્યારે ફરીયાદ પક્ષે આંક:- ૭ થી આ રીકવરી પંચનામું રજુ કરવામાં આવેલ છે ત્યારે આ પંચનામાના બંને પંચો અરવિંદભાઈ દલાભાઈ પરમાર તથા ઘર્મેન્દ્રભાઈ દશરથભાઈ ભોઈ તેમની જુબાની દરમ્યાન આ પંચનમામાં તેઓએ માત્ર સહીઓ કરેલ હોવાની હકીકત સ્વીકારવામાં આવેલ છે. ત્યારે આ કામે હાલના પંચ સાહેદની હાજરીમાં હાલના આરોપીને અટક કરવામાં આવેલ હોય કે તેઓની અંગઝડતી કરવામાં આવેલ હોય કે આરોપીની સુચના મુજબ આ મુદ્દામાલ મળી આવેલ હોવા બાબતેની કોઈ હકીકત હાલના પંચ સાહેદ જણાવી રહેલ નથી. તેમજ વિમુખ સાહેદ જાહેર કરેલ હોવા છતાં પણ આ આંક:- ૭ વાળા પંચનામાની કોઈ વિગતોને સમર્થન આપી રહેલ નથી. ત્યારે ઉપરોક્ત કાયદાકીય જોગવાઈ તથા પંચોની જુબાની ધ્યાને લેવામાં આવે તો હાલનો આક્ષેપીત મુદ્દામાલ આરોપીની કસ્ટડીમાંથી મળી આવેલ હોવાની હકીકત પણ ફરીયાદપક્ષ પુરવાર કરતો ન હોય, ત્યારે આ કામે આરોપી સામે ભારતીય પુરાવા અધિનિયમની કલમ:- ૧૧૪(ક) મુજબનું પણ અનુમાન થઈ શકે તેમ નથી.

- (૨૨) ત્યારબાદ બાદ ગુનાની તપાસ કરનાર અધિકારીશ્રીની જુબાનીનું પણ પુરાવાકીય મુલ્યાંકન કરવામાં આવે તો આ મુદ્દામાલ તેઓની હાજરીમાં પણ રીકવર કરવામાં આવેલ નથી. ત્યારે આ કામે હાલના આરોપી પાસેથી આ મુદ્દામાલ રીકવર કરવામાં આવેલ કે કેમ? તે હાલના સાહેદની જુબાની આધારે પણ નિ:શંકપણે પુરવાર માની શકાય તેમ નથી.
- (૨૩) આમ, આ કામે ફરીયાદ પક્ષે રજુ કરવામાં આવેલ મૌખિક તેમજ દસ્તાવેજી પુરાવાઓનું આક્ષેપીત ગુના સબબ મુલ્યાંકન કરતા, આ કામના આરોપીને ગુનો કરતા ફરીયાદી ધ્વારા જોવામાં આવેલ નથી કે પુરાવા દરમ્યાન ઓળખી શકાયેલ નથી, તેમજ ત. ક.અમલદાર ધ્વારા પણ મુદ્દામાલ હાલના આરોપીની કસ્ટડીમાંથી મળી આવેલ હોવાની હકીકત નિ:શંકપણે પુરવાર કરવામાં આવેલ ન હોય, ત્યારે ફરીયાદપક્ષે આરોપી સામેનું

તહોમતનામું નિ:શંકપણે પુરવાર કરવામાં નિષ્ફળ રહેતા હોવાનું મારૂ નમ્નપણે માનવું હોય, મુદ્દા નંબર:- ૧ નો જવાબ " નકારમાં " આપી, મુદ્દા નંબર:- ૨ અન્વયે આરોપીને નિર્દોષ ઠરાવી છોડી મુક્તો નીચે મુજબનો હુકમ કરવામાં આવે છે.

-: હુકમ :-

1. આથી આ કામ આરોપી: **અયાન અનીશમીયા પઠાણ રહે.સૈયદવાડી, વટવા તા.જી.અમદાવાદ** નાઓને ફોજદારી કાર્યરીતિ અધિનિયમની કલમ:-૨૩૫(૧) અન્વયે ભારતીય દંડ સંહિતાની કલમ:-૩૭૯(એ) મુજબના ગુનામાંથી નિર્દોષ ઠરાવી છોડી મુક્તો હુકમ કરવામાં આવે છે.
2. આરોપીના જામીન ફોજદારી કાર્યરીતિ અધિનિયમની કલમ-૪૩૭(એ) અન્વયે અપીલ થયે અપીલના કામમાં હાજર રહેવા માટે છ માસ સુધીના સમયગાળા માટે લંબાવી આપવાનો હુકમ કરવામાં આવે છે.
3. આ કામના મુદ્દામાલ અંગે કરવામાં આવેલ વચગાળાના હુકમ કાયમ રાખવામાં આવે છે. જો કોઈ હુકમ ન હોય, તો મુદ્દામાલના માલીકની ખરાઈ કરી અપીલ સમય બાદ પરત સોંપવાનો હુકમ કરવામાં આવે છે.

હુકમ આજ તારીખ ૧૦મી માહે એપ્રિલ સને ૨૦૨૬ ના રોજ ખુલ્લી અદાલતમાં વાંચી, સંભળાવી જાહેર કર્યો.

તારીખ : ૧૦-૦૪-૨૦૨૬.
સ્થળ : મોડાસા.

⋮
⋮
⋮
⋮
⋮

(સુનિલ મનહરભાઈ કામદાર)
એડીશનલ સેશન્સ જજ
અરવલ્લી @ મોડાસા
GJ 00984.